

# જાનફરીયાદ ગાંધીનગર

NEWS OF GANDHINAGAR

(Daily)

દૈનિક

E mail - prdpraval@yahoo.co.uk

\*Editor : Pradip A. Raval (Mo) 98246 53073 \* Block No.677/2, Gh Type, Sector - 8, Gandhinagar (Gujarat)

\* Volume : 9 \* Issue No. 253 \* Date: 03.07.2023, Monday \* Page :04 \* Rs. 1.00/- \* Annual Rs. 351/-

## મહારાષ્ટ્ર રાજકારણ : શું N C Pની હાલત પણ શિવસેના જેવી થશે ?



મુંબઈ, તા.૦૨  
મહારાષ્ટ્રમાં એકનાથ શિંદે બાદ અજિત પવારે પક્ષમાં બળવો કર્યો છે. આજે અજિત પવારે દ્રઝમાં બળવો કરી ૪૦ ધારાસભ્યોના સમર્થન સાથે શિંદે સરકારમાં જોડાઈ ગયા છે અને નાયબ મુખ્યમંત્રી બની ગયા છે. તો ગત વર્ષે શિવસેનાના ૩૮ ધારાસભ્યોએ એકનાથ શિંદેના નેતૃત્વમાં બળવો કર્યો હતો. બાદમાં ઉદ્ધવ ઠાકરેને મુખ્યમંત્રી પદ પરથી

રાજીનામું આપવું પડ્યું હતું. એકનાથ શિંદે જૂથે ભાજપ સાથે ગઠબંધન કરી સરકાર બનાવી. ત્યારે આજે રવિવારે નેશનલ કોંગ્રેસ પાર્ટીના દિગ્ગજ નેતા પૈકી એક અજિત પવારે શિંદે સરકારમાં સામેલ થયા હતા. નાયબ મુખ્યમંત્રી પદના શપથ લીધા હતા. આ સાથે તેમના ૮ ધારાસભ્યોએ પણ શિંદે સરકારમાં મંત્રી પદના શપથ લીધા હતા. તેમજ એનસીપીના ૫૪ ધારાસભ્યોમાંથી ૪૦

ધારાસભ્યોના સમર્થનનો અજિત પવારે દાવો કર્યો છે. અજિત પવારે એવો પણ દાવો કરી રહ્યા છે કે તેમની સાથે દ્રઝના ૪૦ ધારાસભ્યો છે. વિધાનસભામાં દ્રઝના કુલ ૫૪ ધારાસભ્યો છે. આવી સ્થિતિમાં જો ૪૦ ધારાસભ્યો અજિત પવાર સાથે જાય છે, તો ચોક્કસપણે તેવી જ સ્થિતિનું નિર્માણ થશે જેવું એક વર્ષ પહેલા શિવસેનામાં થયું હતું. એકનાથ શિંદેએ બળવો કર્યા

બાદ ભાજપ સાથે મળીને સરકાર બનાવી દીધી. કાયદાકીય લડાઈ તેમને અસલી શિવસેનાનું નામ મળ્યું. એકનાથ શિંદેએ કેટલાક ધારાસભ્યો સાથે ઉદ્ધવ જૂથ સામે બળવો કર્યો. આ પછી શિવસેના અમુક ધારાસભ્યો ગુવાહાટીની હોટલમાં પણ થોડા દિવસો રોકાયા હતા. પરંતુ ફર્યાદ બાદ તેમણે ભાજપ સાથે સરકાર બનાવવાનો દાવો કર્યો હતો. આ પછી બીજીપીના

સમર્થનથી શિંદેએ તેમના સમર્થક ધારાસભ્યો સાથે મળીને મહારાષ્ટ્રમાં સરકાર બનાવી અને દેવેન્દ્ર ફડણવીસ ડેપ્યુટી સીએમ બન્યા. અને શિંદે મુખ્યમંત્રી બન્યા. તમને જણાવી દઈએ કે દ્રઝ પાસે હાલમાં ૫૪ સીટો છે, તેમને પાર્ટીમાં ભાગલા પાડવા માટે ૨/૩ સીટોની જરૂર છે. એટલે કે અજિત પવારની સાથે ૩૬થી વધુ ધારાસભ્યો હોવા જોઈએ. તેમનો દાવો છે કે ૪૦ ધારાસભ્યો તેમની સાથે છે.

### દિલ્હીના ભજનપુરા વિસ્તારમાં રોડ પર આવેલ મંદિર અને સમાધિ પર પ્રશાસને બુલડોઝર ચલાવ્યું

નવીદિલ્હી, તા.૨  
દિલ્હીના ભજનપુરા વિસ્તારમાં આજે વહેલી સવારે રોડ પર આવેલ મંદિર અને સમાધિ પર પ્રશાસને બુલડોઝર ચલાવ્યું છે આ દરમિયાન મોટી સંખ્યામાં પોલીસ અને અર્ધલશ્કરી દળોને તહેનાત કરવામાં આવ્યા હતાં. વજરાબાદ રોડ પર અતિકમણ હટાવવા માટે આ મોટી કાર્યવાહી કરવામાં આવી રહી છે આ દરમિયાન આ દરમિયાન પબ્લિક વર્કસ વિભાગ (પીડબ્લ્યુડી)ના અધિકારીઓ પણ સ્થળ પર હાજર રહ્યાં હતાં.

છે આ સાથે જ અહીં રોડ પહોળો કરવાની પણ યોજના છે જેના કારણે મંદિર અને દરગાહને દુર કરવામાં આવી રહી છે. અધિકારીઓના જણાવ્યા અનુસાર અતિકમણ હટાવવાથી અહીંના લોકોને સૌથી વધુ ફાયદો થશે ભજનપુરા ચોકમાં અવારનવાર રસ્તા જામની સ્થિતિ સર્જતી હોય છે ત્યારે આ અતિકમણ હટાવવાથી લોકોને આ સમસ્યામાંથી મહદઅંશે છુટકારો મળશે જેના કારણે જેસીબીની મદદથી મંદિર અને દરગાહને અહીંથી દુર કરવામાં આવી રહી છે. પહેલા દરગાહને હટાવવામાં આવી હતી જે ત્રણ દાયકાથી વધુ જુની છે. દરગાહને હટાવ્યા બાદ મંદિરને હટાવવાની પ્રક્રિયા શરૂ કરવામાં આવી હતી અને કડક સુરક્ષા વચ્ચે મંદિરને

હટાવી દેવામાં આવ્યું હતું. અતિકમણ હટાવવાન વિરોધ કરવામાં આવ્યો હતો પોલીસ કર્મચારીઓને અસામાજિક તત્વ પર નજર રાખવા માટે કહેવામાં આવ્યું છે જો કઈ ઉપદ્રવ ફેલાવવાન પ્રયાસ કરશે ત તેની સામે કડક કાર્યવાહી કરવામાં આવશે. મંદિર અને દરગાહને હટાવ્યા બાદ તુટ સમયમાં જ જગ્યા પર સમારકામ કરીને રોડનો રૂપ આપવામાં આવશે આ સમગ્ર કાર્યવાહી પીડબ્લ્યુડીના આદેશ પર કરવામાં આવી રહી છે. આ વર્ષે ફેબ્રુઆરીમાં ડીડીએએ દિલ્હીના મહેરોલીમાં અતિકમણ વિરોધી અભિયાન શરૂ કર્યું હતું ડીડીએના અધિકારીની હાજરીમાં ચાર બિલ્ડીંગમાં બનેલા ૫૦થી વધુ ફ્લેટ તોડી પાડવામાં આવ્યા હતાં

## મોદીજી મારાથી નારાજ છે, મેં રેવડીઓ વહેંચી છે અને મધ્યપ્રદેશમાં પણ વહેંચીશ : કેજરીવાલ


નવીદિલ્હી, તા.૨  
દિલ્હીના મુખ્યમંત્રી અરવિંદ કેજરીવાલે કહ્યું કે આજે મધ્યપ્રદેશ વ્યાપક કોભાંડ તરીકે ઓળખાય છે દિલ્હી એક સમયે સીડબ્લ્યુજી અને રજી કોભાંડ તરીકે જાણીતું હતું પરંતુ હવે સ્થિતિ બદલાઈ ગઈ છે. અને તેની સાથે દિલ્હીની ઓળખ પણ બદલાઈ ગઈ છે મુખ્યમંત્રી અરવિંદ કેજરીવાલે મધ્યપ્રદેશના ગ્વાલિયરમાં એક કાર્યક્રમને સંબોધિત કરી રહ્યાં હતાં આ દરમિયાન તેમણે રાજ્યમાં સત્તા પર રહેલા ભાજપ અને કોંગ્રેસ બંને પર આકરા પ્રહાર કર્યા હતાં અરવિંદ કેજરીવાલે કોંગ્રેસ અને ભાજપના શાસનમાં થયેલા




કોભાંડને લઈને બંને પક્ષોને ધેર્યા હતાં કેન્દ્ર સરકાર પર નિશાન સાધતકા કેજરીવાલે કહ્યું કે આજ સુધી ખાદ્ય ચીજવસ્તુ પર કોઈ ટેક્સ નહોતો પરંતુ હવે તે લાદવામાં આવ્યો છે. ભાજપ પર પ્રહાર કરતા કેજરીવાલે આરોપ લગાવ્યો કે તેઓએ ૧૧ લાખ કરોડ રૂપિયાની લુંટ કરી છે તેમનું કહેવું છે કે સરકાર ભેઈમાની કરી રહી છે અને મનીષ સિસોદિયાને જેલમાં મોકલવામાં આવી રહ્યાં છે.

કલાકન પાવર કટ છે જ્યારે મેં મફત વીજળીની જાહેરાત કરી ત્યારે વડાપ્રધાન નરેન્દ્ર મોદી ગુસ્સે થઈ ગયા અને કહેવા લાગ્યા કે તે મફત વીજળી વહેંચી રહ્યાં છે. કેજરીવાલે કહ્યું કે મેં દિલ્હીના લોકના હાથમાં સાત રેવડી મુકી છે મફતક વિજળી, ઉત્તમ શાળાઓ, બધા માટે મફત સારવારક મફત પાણી મહિલા માટે મફત મુસાફરી વૃષ્ઠો માટે મફત યાત્રા, નોકરીની વ્યવસ્થા તમને આ સાત રેવડી જઈએ છે કે નહીં હું મોદીજીને કહેવા માંગુ છું કે આટલી મોહવારી છે મેં લોકોના ચહેરા પર થોડું સ્મિત લાવી દીધું હોય ત શું ખોટું કર્યું

### મણિપુર હિંસા પાછળ વિદેશી હાથ, CM બીરેન સિંહ અને સંજય રાઉત ચીન સામે ચીઘી આંગળી



ઈન્ફાલ, તા.૦૨  
મણિપુરના મુખ્યમંત્રી એન. બિરેન સિંહે જણાવ્યું કે રાજ્યમાં ૩ મેથી શરૂ થયેલી હિંસા પાછળ વિદેશી તાકાતોનો હાથ હોઈ શકે છે. સમાચાર એજન્સી એએનઆઈના અહેવાલ મુજબ



મુખ્યમંત્રીએ કહ્યું કે જાતીય અથડામણમાં બાહરી તત્વોનો હાથ હોઈ શકે છે અને તે પૂર્વ આયોજિત હોય તેવું લાગે છે. મુખ્યમંત્રીએ કહ્યું મણિપુરની સરહદ બર્મા સાથે જોડાયેલી છે. ચીન પણ નજીકમાં

કારણ સ્પષ્ટ નથી. મુખ્યમંત્રી સિંહે કહ્યું કે કેન્દ્ર અને રાજ્ય સરકાર રાજ્યમાં શાંતિ સ્થાપવાનો પ્રયત્ન કરી રહ્યાં છે. હવે શિવસેનાના નેતા સંજય રાઉતે ચીનનું નામ લઈને કહ્યું મણિપુર હિંસામાં ચીનનો હાથ છે.

### વિશ્વકપના સ્થળોએ સ્થાનિક સિઝન દરમિયાન વનડે મેચની યજમાની કરવાનું વારો છોડવો જોઈએ : જય શાહ

નવીદિલ્હી, તા.૨  
વિશ્વ કપ ૨૦૨૩ની મેચો પાંચ ઓક્ટોબરથી ૧૯ નવેમ્બર સુધી દસ શહેરોમાં રમાશે ટુર્નામેન્ટનું શિજયુલ બહાર આવ્યા બાદ હવે ધણા વિવાદ પણ સામે આવી રહ્યાં છે અનેક સ્થળોએ તક ન મળતા હોવાન મની ગય છે આવી સ્થિતિમાં આગામી ગ્રેમેસ્ટિક સિઝન દરમિયાન ૫૦-૫૦ ઓવરની મેચ તેમના વળાંક વિના પણ રજવાના સમાચાર એવા મેદાનના ધ્યાન પર આવી રહ્યાં છે જે વિશ્વકપની મેચ ચુકી ગયા છે. બીસીસીઆઈના સેક્રેટરી જય શાહે સૂચન કર્યું છે કે વિશ્વકપની મેચોની યજમાની કરનારા સ્થળોએ સ્થાનિક સિઝન દરમિયાન વનડે મેચની યજમાની કરવાનો વારો છોડવો જોઈએ જેથી સ્થાનિક એસોસિએશનોને જે સ્થાનિક સિઝન દરમિયાન મેચોનું આયોજન કરવામાં અસર્થન હોય તેમને વળતર આપવામાં આવે આઈસીસી ટુર્નામેન્ટનું આયોજન કરવાનું ચુકી ગય રાજ્ય એસોસિએશનોને લખેલા પત્રમાં શાહે જણાવ્યું હતું કે તેમના પ્રસ્તાવને વિશ્વ કપ હોસ્ટિંગ સ્થળોએ સર્વસંમતિથી સ્વીકારવામાં આવ્યા છે જેમાં દિલ્હી ધર્મશાળા ચેન્નાઈ કલકત્તા મુંબઈ પુણે હૈદરાબાદ અમદાવાદ બેંગલુરુ અને લખનૌ સમાવેશ થાય છે. જોકે વિશ્વ કપ દરમિયાન માત્ર પ્રેક્ટિસ મેચોની યજમાની કરનાર ગુવાહાટી અને તિરૂવનંતપુરમને આગામી સિઝનમાં યજમાન બનાવની તક મળશે શાહે આ અઠવાડિયે વિશ્વકપના કાર્યક્રમની જાહેરાત પહેલા રાજ્યના સંગઠનોના વડાઓને મળ્યા હતાં શાહે કહ્યું કે અમારી મીટીંગ દરમિયાન મેં આઈસીસી ક્રિકેટ વિશ્વ કપ ૨૦૨૩ની મેચોનું યોગ્ય વિતરણ સુનિશ્ચિત કરવા માટે એક ઉકેલ સુચવ્યું હતો

### શરદ પવારના ભત્રીજા અને વિપક્ષના નેતા અજિત પવાર મહારાષ્ટ્ર સરકારમાં જોડાયા : નાયબ મુખ્યમંત્રી તરીકેના સોગંદ લીધા

મુંબઈ, તા.૨  
વર્ષ ૨૦૨૪ની લોકસભાની ચુંટણી પહેલા મહારાષ્ટ્રની રાજનીતિમાં મોટું પરિવર્તન આવ્યું છે મહારાષ્ટ્રના રાજકારણ માટે આજનો દિવસ સુપર સન્ડે બની ગયો છે. એનસીપીમાં વિભાજન થયું છે અને એનસીપીના નેતા અજિત પવાર પતાના ધારાસભ્ય સાથે રાજભવન પહોચ્યા હતાં જ્યારે વર્તમાન મુખ્યમંત્રી એકનાથ શિંદે પણ રાજભવન પહોચ્યા છે. એનસીપી નેતા અજિત પવારે મુખ્યમંત્રી એકનાથ શિંદે અને નાયબ મુખ્યમંત્રી દેવેન્દ્ર

ફડનવીસની હાજરીમાં મહારાષ્ટ્રના મંત્રી તરીકે શપથ લીધા છે. છગન ભુજબળે પણ મંત્રી તરીકે સોગંદ લીધા હતાં એનસીપીના નવ સભ્યોએ મંત્રી પદના સોગંદ લીધા હતાં જે સભ્યોને મંત્રી બનાવવામાં આવ્યા છે તેમાં છગન ભુજબળ, ધનંજય મુંડે અનિલ પાટીલ દિલીપ વલસે પાટીલ ધર્મરાવ આત્રામ સુનિલ વલસાડ અદિતિ તટકરે અને હસન મુશરફન સમાવેશ થાય છે. કહેવાય છે કે પ્રહુલ્લ પટેલ પણ અજિત પવારની સાથે છે.



મહારાષ્ટ્રના મુખ્યમંત્રી એકનાથ શિંદેએ કહ્યું હતું કે અજિત દાદા સામેથી આવ્યા છે અને વિકાસના મુદ્દા પર સરકારમાં સામેલ થયા છે. મહારાષ્ટ્રના વિકાસ માટે સાથે મળીને કામ કરીશું તેમનું સ્વાગત છે. અજિત પવારના આવવાથી સરકારને ફાયદો થશે રાજ્યના વિકાસ ઝડપી વિકાસ થશે હવે ટ્રિપલ એન્જિનની સરકાર છે. એનસીપીના નેતા અજિત પવાર શિંદે સરકારમાં સામેલ થઈ ગયા છે કહેવામાં આવી રહ્યું છે કે શિંદે સરકારમાં તેમને નાયબ મુખ્યમંત્રી બનાવવામાં આવશે આ સાથે પાર્ટીના ૧૮ ધારાસભ્ય પણ છે તેમાંથી નવ ધારાસભ્યોને પણ મંત્રી બનાવવામાં આવશે મહારાષ્ટ્ર વિધાનસભામાં વિપક્ષના નેતા પદેથી રાજીનામું આપવાની ઓફર કરનાર અજિત પવારે આજે રવિવારે તેમના નિવાસસ્થાને સમર્થક ધારાસભ્ય સાથે બેઠક યોજી હતી





# ચાણસમાના રણાસણ ગામે ૪૦ વર્ષથી ગામનો પ્રવેશ રોડ નહિ બનતા ગામ લોકો મા રોષ



એક બાજુ હાલની સરકાર વિકાસની વાતો કર્યાનો ઢોલ પીટાવી રહી છે ત્યારે ગુજરાતના અનેક ગામડાઓ છે જ્યાં લોકોને પૂરતી સુવિધાઓ ની ઉપલબ્ધિ ન કરાવવાના કારણે ગામ લોકો

હેરાન પરેશાન થઈ રહ્યા છે ત્યારે ચાણસમા તાલુકાના રણાસણ ગામે ૪૦ વર્ષ પહેલા ગામના પ્રવેશ કરવાના મુખ્ય રાજમાર્ગ બન્યો હતો તેના પછી આ રોડની હાલત આજે ચાલી વર્ષ પછી મગરના પીઠ સમાન

બને છે લોકોને ગામમાં આવન જાવન કરવા માટે પણ મોટી મુશ્કેલી પડી રહે છે પંચાયતોમાં છેલ્લા ૨૦ વર્ષથી પંચાયતમાં આવેલા સરપંચો અને પંચાયતના સભ્યોએ પણ આ રોડ બનાવવા માટે તાલુકા

પંચાયત જિલ્લા પંચાયત માં વારંવાર રજૂઆતો કરાય છે પરંતુ કયા કારણસર તંત્ર દ્વારા રણાસણનો આ રોડ બનાવવા માટે કયો ગ્રંથ નડતો હશે તે લોકોમાં ચરતાના વિષય બન્યો છે હાલના સરપંચ શું કહે છે હાલમાં રણાસર ગ્રામ પંચાયત ની દોઢ વર્ષ પહેલાં સરપંચ સહિત તમામ સભ્યો સમરસ થયા હતા ગ્રામ પંચાયતનું શુંકાન અનુસૂચિત જાતિના મહિલા સરપંચ ભાનુમતિબેન કાનજીભાઈ પરમાર સંભાળી રહ્યા છે અને તેમણે પણ ગામમાં પ્રવેશવાનો મુખ્ય રોડ બનાવવા માટે લેખિત અને મૌખિક રજૂઆતો જિલ્લા કક્ષા સુધી કરેલ છે પરંતુ

પરિણામ શૂન્ય આવ્યું હોવાનું જણાવ્યું હતું ગામના લોકો શું કહે છે ગામના યુવા અગ્રણી પૂર્વ સરપંચ જયંતીભાઈ પટેલ યુવા પત્રકાર નિખિલ જોષી એ જણાવ્યું હતું કે રણાસર ગામમાં ૪૦ વર્ષ પહેલા ગામ પ્રવેશવાનો રોડ બનાવવામાં આવ્યો હતો કે પછી આજે આ રોડ ની હાલત મગરના પીર સમાન ભંગાર બની છે અમારી ગામ લોકોને એક જ માંગ છે કે તંત્ર દ્વારા રણાસણ ગામ ના પ્રવેશ દારનો મુખ્ય રોડ બનાવવામાં આવે તેવી લાગણી સાથે અમારી માંગણી છે

રિપોર્ટર- નિખિલ જોષી પાટણ બ્યુરો



સૌરાષ્ટ્ર ની જગ વિખ્યાત દેહાણ પરંપરા ની પરમ પૂજ્ય શ્રી વિસામણ બાપુ ની જગ્યા વિહળધામ પાળીયાદ ખાતે આજ રોજ તા.૦૧/૦૭/૨૦૨૩ ને શનિવાર ના રોજ સવારે ૧૨:૩૯ કલાકે પાળીયાદ જગ્યા ની વીડી કમખીયા ખાતે ભગવાન શ્રી રાઘવેન્દ્ર સરકાર અને ઠાકર વિહળાનાથ ના આશીર્વાદ થી 'નક્ષત્ર વન' ના વૃક્ષારોપણ નું ખાત મુકૂર્ત પ. પૂ. શ્રી શ્રી ૧૦૦૮ મહામંડલેશ્વર નિર્માણભા ઉનડબાપુ તેમજ પૂજ્ય શ્રી ભયલુભાપુ, પૂજ્ય શ્રી ગાયત્રીબા, પૂજ્ય શ્રી દિયાબા, પૂજ્ય શ્રી બાળઠાકર પૃથ્વીરાજબાપુ અને પત્રશ્રી કિર્તીભાઈ શાહ સહિત સમગ્ર ઠાકર પરિવાર તેમજ વિહળ પરિવાર સેવક સમુદાય ના હસ્તે કરવામાં આવેલ હતું.

અહેવાલ કનુભાઈ ખાચર



વડોદરા ખાતે શ્રીનાથજી પ્રભુની ભવ્ય દિવ્ય હવેલી સંકુલ નું ભૂમિપૂજન ભારતીય જનતા પાર્ટી ગુજરાત પ્રદેશ અધ્યક્ષ શ્રી સી.આર. પાટીલજી ના હસ્તે કરવામાં આવ્યું. આ પ્રસંગે સાંસદ શ્રીમતી રંજનબેન ભટ્ટ, વ્રજેશકુમારજી બાબા, દંડક શ્રી બાલુભાઈ શુક્લ, પ્રદેશ સહ પ્રવક્તા શ્રી ભરતભાઈ ડાંગર, મેયર શ્રી નિલેશભાઈ રાઠોડ, ભાજપા શહેર અધ્યક્ષ ડો વિજયભાઈ શાહ, ધારાસભ્યશ્રીઓ શ્રી કેતનભાઈ ઈનામદાર, શ્રી કેચુરભાઈ રોકડીયા, શ્રી ભાગવતભાઈ ભટ્ટ સહિત સંતો મહંતો ઉપસ્થિત રહ્યા હતા.



તારીખ ૨ જુલાઈ, ૨૦૨૩, રવિવારનાં રોજ હોમિયોપેથીના સ્થાપક ડૉ. સેમ્યુઅલ હનીમનની ૧૮૦મી પુણ્યતિથિ નિમિત્તે અમદાવાદના હરીભાઈ શાહ મેમોરિયલ હોલ, નવરંગપુરા ખાતે હોમિયોપેથીક મેડિકલ એસોસિએશન ઓફ ઈન્ડિયા, અમદાવાદ યુનિટની વિદ્યાર્થી પાંખ દ્વારા 'ઈન્ટર કોલેજ કિંગ્ડમ કોમ્પિટિશન' નું આયોજન કરવામાં આવ્યું હતું. જેમાં અમદાવાદ-ગાંધીનગરની આસપાસની કુલ પાંચ કોલેજોના વિદ્યાર્થીઓએ ભાગ લીધો હતો. ત્રણ રાઉન્ડની આ સ્પર્ધાને અંતે અરિહંત હોમિયોપેથીક કોલેજનાં વિદ્યાર્થીઓને વિજેતા જાહેર કરવામાં આવ્યા હતા.

## બહુચરાજી થી શંખલપુર જતા રેલ્વે ગરનાળા મા પાણી ભરાઈ જતાં રાહદારીઓ પરેશાન



સુપ્રસિદ્ધ યાત્રાધામ બહુચરાજી માં આવેલ શંખલપુર જતા માર્ગ પર આવેલા રેલ્વે ગરનાળામા ચોમાસાના પાણી ભરાઈ જતા આવેલ ૧૮ જેટલી સોસાયટીઓ તેમજ આજુબાજુ ના ૧૦ જેટલા ગ્રામ્ય વિસ્તાર ના લોકો ત્રાહીમામ પોકરી ઊઠ્યા છે અત્યારે ચાલી રહેલી ચોમાસા ની ઋતુ મા અનેક વિસ્તારો માં પાણી ભરાઈ રહ્યા છે ત્યારે સુપ્રસિદ્ધ યાત્રા ધામ બહુચરાજી મા શંખલપુર ને જોડતા માર્ગ પર આવેલા રેલ્વે ગરનાળા મા પાણી ભરાઈ રહેતા આજુબાજુની ૧૮ જેટલી સોસાયટીઓ તેમજ ૧૦ જેટલા



દેશના યશસ્વી વડાપ્રધાનશ્રી નરેન્દ્રભાઈ મોદી સાહેબના વડપણ હેઠળની કેન્દ્ર સરકારના ૯ વર્ષ પૂર્ણ થવાના સંદર્ભે વિશેષ જન સંપર્ક અભિયાન અંતર્ગત ભારતીય જનતા પાર્ટી ગાંધીનગર જિલ્લો/ મહાનગર દ્વારા "એડવોકેટસ સંમેલન" સેક્ટર-૧૨ ખાતે યોજાયું. જેમાં પ્રદેશ સંગઠન મહામંત્રીશ્રી રત્નાકરજી તેમજ પ્રદેશ લીગલ સેલના કન્વીનરશ્રી જે. જે. પટેલ જીની વિશેષ ઉપસ્થિતમાં રહ્યા હતા. આ અવસરે ગાંધીનગર મહાનગરપાલિકાના મેયરશ્રી હિતેશભાઈ મકવાણા ઉપસ્થિત રહી મોદી સરકારની વિવિધ જનકલ્યાણકારી યોજનાઓ અને ૯ વર્ષની ઉપલબ્ધિઓથી સૌને માહિતગાર કર્યા.

## ઉપલેટા ખાતેના કન્સ્ટ્રક્શન સબ ડિવિઝન જેટકોના કર્મચારી જે એસ મકવાણા નો વિદાય સમારોહ યોજાયો


જેટકો ના કન્સ્ટ્રક્શન સબ ડિવિઝન ઉપલેટા ખાતે ફરજ બજાવતા લાઈન ઈન્સ્પેક્ટર શ્રી જે એસ મકવાણા ને નોકરીમાં વયમર્યાદા પૂરી થવાથી નિવૃત્ત થતાં વિદાય સમારોહ યોજવામાં આવ્યો હતો, આ પ્રસંગે કન્સ્ટ્રક્શન સબ ડિવિઝન જેટકો ઉપલેટા ખાતે નાં લાઈન ઈન્સ્પેક્ટર તરીકે નિવૃત્ત થયેલ શ્રી જે એસ મકવાણા ને જૂનાગઢ વર્તુળ કચેરી જેટકો ના અધિક્ષક ઈજનેર શ્રી એલ એમ ખાનપરા દ્વારા કુલહાર, સાલ ઓઢાડી વિદાય માન આપવામાં આવ્યું હતું. તેમજ કાર્યપાલક ઈજનેર શ્રી સી વેન્નાણી દ્વારા સન્માન પત્ર

અને નાયાબ ઈજનેર શ્રી એન જે માકડિયા દ્વારા સ્મૃતિચિહ્ન સ્વરૂપે ચાંદીનોસિક્કો આપવામાં આવ્યો હતો. તેમજ જુનિયર ઈજનેર આર વાય પરમાર અને કે એન સોજીત્રા દ્વારા મોમેંટો આપી વિદાય માન આપવામાં આવ્યું હતું. આ વિદાય સમારોહ પ્રસંગે માં જેટકો વર્તુળ કચેરી જૂનાગઢ ના અધિક્ષક ઈજનેર શ્રી એલ એમ ખાનપરા પ્રાસંગિક ઉદબોધન કરી નિવૃત્ત થનાર જે એસ મકવાણા ભાઈ ને તેમનું જીવન નીરોગમય અને સુખમય રહે તેવી શુભેચ્છા પાઠવી હતી. વિશેષ આ કાર્યક્રમ માં રણાવાવ ડિવિઝન નાં કાર્યપાલક ઈજનેર શ્રી બી જે બાપોદરા,



માણાવદર ડિવિઝન નાં કાર્યપાલક ઈજનેર શ્રી યુ એન કણસાગરા, તેમજ જૂનાગઢ કન્સ્ટ્રક્શન ડિવિઝન તાબા હેઠળ ના તમામ નાયાબ ઈજનેર સહિત જુનિયર ઈજનેરો, સ્ટાફ સહિત એજેંસી મિત્રો બહોળી સંખ્યામાં ઉપસ્થિત રહ્યા હતા. આ કાર્યક્રમ નું સફળ આયોજન નાયાબ ઈજનેર એન જે માકડિયા દ્વારા કરવામાં આવ્યું હતું તેમજ તેમણે આ પ્રસંગ ને યાદગાર બનાવવા બદલ સૌ વ્યક્તિ નો આભાર વ્યક્ત કર્યો હતો. કાર્યક્રમ બાદ સ્ટાફ મિત્રો અને અધિકારીઓએ સ્વરુચિ ભોજન લઈ કાર્યક્રમ પૂર્ણ થયો હતો.

## રાજ્ય સરકાર ગુજરાત રાજ્ય બીજ નિગમ ચલાવવા તો નિષ્ફળ પરંતુ ખેડુતોને ગુણવત્તા સભર અને વાજબી બિયારણના વિકલ્પ આપવામા પણ નિષ્ફળ : મનહર પટેલ



કેન્દ્ર સરકાર બાજરા વર્ષ ઉજવવાની જાહેરાત કરી ચુક્યું છે અને બાજરા બિયારણ ખાનગી કંપનીનું આપવાની સ્થિતિ આવી ગઈ છે. ખેડુત પાંચ મહિના મહેનત કરીને બાજરાનું બીજ ઉત્પાદન પ્રોગ્રામ કરે ખેડુતોને કિલોના ૧૮૦/- રુપિયા ચુકવે છે અને બીજ નિગમ પેકીંગ કરીને ખેડુતોને ૭૫/- રુપિયે ૧ કિલો ખરીદવાનો પ્રોગ્રામ આપે છે અને બિજ નિગમ વેચાણ કરે ૧૨૫/- રુપિયે કિલો. (૪ કિલો પેકીંગ ૫૦૦/- રુપિયે.) આમ રાજ્યના બિજ નિગમના બીજ ઉત્પાદનના પ્રોગ્રામ લેવામા સમથી ખેડુતો ના પાડે તેવા

ખેડુતોને વેચાય રહ્યું છે. કંપનીઓ તગડા નફા ખેડુતો પાસેથી વસુલે છે. આ વહીવટ અંતે બીજ નિગમને તાળા મારવાનું ભાજપા સરકારનું કારસ્તાન છે એવી રીતે ગુજરાત રાજ્ય બિજ નિગમ મકાઈનું બિયારણ ખેડુત પાસેથી ૮ વર્ષથી ૬૫/-રુપિયે ૧ કિલો ખરીદવાનો પ્રોગ્રામ આપે છે અને બિજ નિગમ વેચાણ કરે ૧૨૫/- રુપિયે કિલો. (૪ કિલો પેકીંગ ૫૦૦/- રુપિયે.) આમ રાજ્યના બિજ નિગમના બીજ ઉત્પાદનના પ્રોગ્રામ લેવામા સમથી ખેડુતો ના પાડે તેવા

પ્રયાસો કરીને ખાનગી બીજ ઉત્પાદકોને લાભ આપવાનો આ ભાજપા સરકારનો રવેયો છે. આવા અનેક પાકના બીજ ઉત્પાદન પ્રોગ્રામોની સ્થિતિ છે વધારામા આજે ગુજરાત રાજ્ય બિજ પ્રમાણિત એજન્સી પાસે બિલકુલ સ્ટાફ નથી તેના કારણે સરકારી ધારા ધોરણો

મુજબ ટેર્મીંગ કર્યા વગર ખાનગી કંપનીઓનું બિયારણ વેચાઈ રહ્યું છે. આ સાથે સીલ વગરની દિવેલાની એક બીજ પ્રમાણિત એજન્સીની હકીકત દર્શાવે છે, આ કારણોસર જ બીજની ગુણવત્તા ઉપર મોટા પ્રશ્નો ઉભા થયેલા રહે છે. આમ રાજ્ય સરકાર બીજ ઉત્પાદનનો પ્રોગ્રામ કરતા ખેડુતો કે બીજ ખરીદતા ખેડુતો હોય બે માંથી એક પણ પ્રત્યે નૈતિકતાના ધોરણે ફરજ નિભાવવામા નિષ્ફળ છે. અને આ કોઈ સહજ કે શરતચુક નથી ભાજપા સરકારની ખેતી અને ખેડુત વિરોધી નીતીનો આ નિયોડ છે.



શ્રી સમસ્ત ગુજરાત બ્રહ્મસમાજ સુરત દ્વારા આજે શનિવારે સાંજે ૫-૦૦ વાગે સુરત શહેરમાં બ્રાહ્મણ સમાજના તેજસ્વી વિદ્યાર્થીઓનો સન્માનનો કાર્યક્રમ રાખવામાં આવ્યો હતો. આ સન્માન સમારોહમાં કુલ ૯૪ વિદ્યાર્થીઓનું સન્માન કરવામાં આવ્યું હતું જેમાં ધોરણ ૧૦ માં ૮૦% થી ઉપર ધોરણ ૧૨ માં ૭૦% થી ઉપર અને ધોરણ ૯ થી ૧૨ માં જે વિદ્યાર્થીઓએ રમતગમત અને સાંસ્કૃતિક પ્રવૃત્તિઓમાં વિશેષ સિદ્ધિ હાંસલ કરી છે તેમનું સન્માન કરવામાં આવ્યું હતું. વિદ્યાર્થીઓએ સુરત શહેર કક્ષાએ અને તેથી ઉપર જે કંઈ સિદ્ધિ પ્રાપ્ત કરી છે તેવા વિદ્યાર્થીઓનો સન્માન સમારંભ રાખવામાં આવ્યો હતો. બ્રહ્મ સમાજના બાળકો પ્રોત્સાહિત થઈને પ્રેરણા મળે તે માટે આ કાર્યક્રમનું આયોજન કર્યું હતું. આ સન્માન સમારોહ શ્રી બદીનારાયણ મંદિર, સત્સંગ હોલ, અડાજણ ખાતે રાખવામાં આવ્યો હતો. જેમાં સુરત શહેરના વિવિધ બ્રહ્મ સમાજ જુદા જુદા એકમોના આગેવાનો ઉપસ્થિત રહી સર્વ વિદ્યાર્થીઓને પ્રોત્સાહિત કર્યા હતા.



આજરોજ સેક્ટર-૫ સિનિયર સીટીઝન સેવા મંડળ દ્વારા બાલિકાઓ માટે ગૌરીવ્રત પૂજનના કાર્યક્રમનું આયોજન સેક્ટર-૫ ખાતે કરવામાં આવ્યું. આ અવસરે ગાંધીનગર મહાનગરપાલિકાના માન. મેયરશ્રી હિતેશભાઈ મકવાણા એ ઉપસ્થિત રહી દીકરીઓને વધુ ભણાવવા અનુરોધ કર્યા અને તમામ કુંવારિકાઓની મનોકામના પૂર્ણ થાય તેવી દેવાવિદેવ મહાદેવ અને માતા પાર્વતીજી ને પ્રાર્થના કરી. આ વેળાએ ગાંધીનગર ઉત્તરના ધારાસભ્ય શ્રી રીટાબેન પટેલ, વોર્ડના કાઉન્સિલરશ્રી છાયાબેન ત્રિવેદી, રાજેશભાઈ પટેલ, વસાહત મંડળના પ્રમુખશ્રી કેસરીસિંહ બિહોલા, આગેવાનશ્રીઓ તેમજ મોટી સંખ્યામાં લોકો ઉપસ્થિત રહ્યા હતા.